

కులగణన ఉద్దేశం కేంద్రానికి లేదు

న్యూఢిల్లీ : కులగణనపై కాంగ్రెస్, బీజేపీ నడుమ మళ్లీ విమర్శల యుద్ధం మొదలైంది. జనాభా లెక్కల సేకరణకు కేంద్ర హోం శాఖ విడుదల చేసిన నోటిఫికేషన్లో కులగణన ప్రస్తావనే లేదని, అసలది జరిపే ఉద్దేశమే మోదీ ప్రభుత్వానికి లేదని ఎఐసీసీ ప్రధాన కార్యదర్శి సచిన్ పైలట్ ఆరోపించారు. రాజకీయ లబ్ధి పొందాలన్న లక్ష్యం నెరవేరకపోవడంతో ఆ పార్టీ దుప్రస్థులకు దిగుతోందని బీజేపీ మండిపడింది. పైలట్ ఢిల్లీలో విలేకరులతో మాట్లాడారు. కులగణనకు కేంద్రం కావాలనే జాష్యం చేస్తోందన్నారు. ‘ఎన్నో ఏళ్లుగా కాంగ్రెస్ పార్టీ కులగణనకు డిమాండ్ చేస్తోంది. మోదీ ప్రభుత్వం రాహుల్ ఓర్కాడికి తలోగ్గి జనగణనతోపాటే కులగణన చేపడతామని ప్రకటించింది. కానీ క్షేత్ర స్థాయిలో వాస్తవాలు వేరుగా ఉన్నాయి. జనాభా లెక్కల సేకరణకు రూ.10 వేల కోట్లు అవసరం.



సంపుటి - 20 సంచిక - 154

కరీంనగర్ మంగళవారం, 12 ఆగష్టు 2025 ఎడిటర్ - మొహమ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00



రేవంత్ రెడ్డిపై నేమోదైన కేసును కాట్టేసిన హైకోర్టు

హైదరాబాద్: రేవంత్ రెడ్డిపై నేమోదైన కేసును తెలంగాణ హైకోర్టు కొట్టివేసింది. 2019 అక్టోబర్లో సూర్యాపేట జిల్లా గరిడేపల్లి పీఎస్లో ఆయనపై కేసు నమోదైంది. ఎన్నికల కోడ్ ఉల్లంఘించారని నమోదైన ఈ కేసును కొట్టివేస్తూ ఉత్తర్వులు జారీ చేశారు. దీనిపై విచారణ చేపట్టిన జస్టిస్ కె.లక్ష్మణ్ కేసును కొట్టివేస్తూ ఉత్తర్వులు జారీ చేశారు. రేవంత్ రెడ్డిపై ఎస్సీ, ఎస్టీ అట్రాసిటీ కేసు దాఖలు చేసిన పిటిషనర్ పెద్దిరాజుకు సుప్రీంకోర్టు అక్షింతలు చేసింది. హైకోర్టు న్యాయమూర్తి జస్టిస్ మౌసవి భట్టాచార్యకు అఫిడవిట్ రూపంలో క్షమాపణలు చెప్పాలని సీజబి జస్టిస్ బీఆర్ గవాయ్ ధర్మాసనం ఆదేశించింది. రేవంత్ రెడ్డిపై పెద్దిరాజు దాఖలు చేసిన కేసును గతంలో తెలంగాణ హైకోర్టు కొట్టివేసింది. ఆ కేసును నాగ్ పుర్ర బెంచ్ బదిలీ చేయాలని సుప్రీంకోర్టులో పెద్దిరాజు ట్రాన్స్ఫర్ పిటిషన్ దాఖలు చేశారు. అందులో హైకోర్టు న్యాయమూర్తిపై అభ్యంతరకర వ్యాఖ్యలు చేశారు. పిటిషన్ డ్రాఫ్ట్ చేసిన ఏఓఆర్, పెద్దిరాజుపై సీజబి ధర్మాసనం ఆగ్రహం వ్యక్తం చేసింది. హైకోర్టు న్యాయమూర్తి జస్టిస్ మౌసవి భట్టాచార్యకు క్షమాపణలు చెప్పాలని తెలిపింది. క్షమాపణ చెప్పతూ దాఖలు చేసే అఫిడవిట్ పై నిర్ణయాన్ని జస్టిస్ మౌసవి భట్టాచార్యకు వదిలేసింది. వారం రోజుల్లో అఫిడవిట్ దాఖలు చేయాలని పెద్దిరాజుకు ఆదేశాలు ఇచ్చింది. తదుపరి విచారణను సుప్రీంకోర్టు నాలుగు వారాలకు వాయిదా వేసింది.

తెలంగాణలోని ఈ 11 జిల్లాలకు ఎల్లో అల్బర్ట్

హైదరాబాద్ వాతావరణ కేంద్రం తాజాగా కీలక హెచ్చరిక జారీ చేసింది. వచ్చే రెండు మూడు రోజుల పాటు తెలంగాణలో భారీ వర్షాలు కురిసే సూచనలు కనిపిస్తున్నాయి. రాష్ట్రవ్యాప్తంగా ఉరుములు, మెరుపులతో కూడిన వర్షాలు పడే అవకాశం ఉందని తెలిపింది. తూర్పు-ఈశాన్య దిశగా ఏర్పడిన ఋతుపవన ద్రోణి ప్రభావం ఇప్పటికీ కొనసాగుతోంది. ఇది అరుణాచల్ ప్రదేశ్ వరకు వ్యాపించిందని అధికారులు పేర్కొన్నారు. ఈ ప్రభావంతో వర్షాలు తెలంగాణలో కొనసాగే అవకాశం ఉంది. అంతేకాదు, ఉత్తర అంతర్గత కర్ణాటకపై ఉపరితల అవర్తనం 5.8 కిలోమీటర్ల ఎత్తులో కొనసాగుతోందని వాతావరణ కేంద్రం వెల్లడించింది. ఆగస్టు 13న వాయవ్య మరియు పశ్చిమ మధ్య బంగాళాఖాతంలో అల్పపీడనం ఏర్పడే అవకాశం ఉందని వాతావరణ శాఖ అంచనా వేసింది. దీనివల్ల వర్షాల తీవ్రత మరింత పెరిగే అవకాశం ఉంది.

తెలంగాణలోని 11 జిల్లాల్లో వర్ష భయం ఎక్కువగా ఉంది. ఇవే: ఆదిలాబాద్, కొమరం భీమ్ అనిఫాబాద్, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజ్గిరి, వికారాబాద్, నంగారెడ్డి, మెదక్, కామారెడ్డి.

ఉరుములు, మెరుపులు, ఈదురుగాలులకు అవకాశం : వర్షాలు సాధారణంగా ఉండేలా కనిపించకపోవచ్చు. గంటకు 40 కిలోమీటర్ల వేగంతో ఈదురుగాలులు వీసే అవకాశం ఉంది. వానతో పాటు ఉరుములు, మెరుపులు ఉండబోతున్నాయని వాతావరణ శాఖ పేర్కొంది. ఇదిలా ఉంటే, వర్షపాతం పెరగబోతున్న నేపథ్యంలో జిల్లా అధికారులు అప్రమత్తంగా ఉండాలని సూచనలు వెలువడ్డాయి. ప్రజలకు ముందస్తు సమాచారం ఇవ్వాలని, పాత మరియు నీటి మునిగే ప్రాంతాల్లో జాగ్రత్తలు తీసుకోవాలని ఆదేశాలు జారీ చేశారు.



వర్షాల కారణంగా ఏం జరగాచ్చు?... పంటలకు నష్టం కలిగే అవకాశం ఉంది. నగరాల్లో నీటి మిగులు ఉండొచ్చు. రహదారులపై ట్రాఫిక్ కష్టాలు. విద్యుత్ లైన్లకు అటంకం. పల్లె ప్రాంతాల్లో ఆహార, రవాణా సమస్యలు. తెలంగాణలో వర్షాలు కురవడం సాధారణం అయినా, ఈసారి ప్రభావం కొంత తీవ్రంగా ఉండే సూచనలు ఉన్నాయి. ప్రభుత్వం, అధికారులు ఇప్పటికే అప్రమత్తమయ్యారు. జనాలు కూడా జాగ్రత్తగా ఉండాలి. ఈ వర్ష కాలంలో ముందస్తు జాగ్రత్తలే మన రక్షణ.



హైదరాబాద్ : జూబ్లీహిల్స్ ఉప ఎన్నికల్లో విజయం సాధించేందుకు కాంగ్రెస్ పక్కా పూవుపలను రదిస్తున్నది. అక్కడ గెలిచిన వ్యక్తికి హోంమంత్రి పదవి ఇవ్వాలని భావిస్తున్నట్లు తెలుస్తున్నది. ఈ మేరకు సీఎం రేవంత్ రెడ్డి అధిష్టానం నుంచి గ్రీన్ సిగ్నల్ తీసుకున్నట్లు సమాచారం. అభ్యర్థిని ప్రకటించే సమయంలోనే, జూబ్లీహిల్స్కు హోం మంత్రి పదవి ఇస్తామని పబ్లిక్ గా ప్రకటించాలనే ప్లాన్లో ఉన్నట్లు తెలిసింది. దీనితో అక్కడ బరిలోకి దిగే లీడర్తో పాటు, స్థానిక క్యాడర్ గెలుపు కోసం సీరియస్ గా పనిచేస్తారు. అదేసమయంలో విపక్ష అభ్యర్థులకు ఓట్లు కాంగ్రెస్ అభ్యర్థికి ఒక గ్లామర్ వస్తుందని అంచనాలో హస్తం లీడర్లు ఉన్నారు.

స్ట్రాంగ్ అభ్యర్థి కోసం అన్వేషణ... జూబ్లీహిల్స్లో బలమైన అభ్యర్థిని బరిలోకి దించాలని రేవంత్ భావిస్తున్నారు. అందుకోసం ఆయన పలువురు సినిమా లీడర్ల పేర్లను పరిశీలిస్తున్నట్లు తెలుస్తున్నది. ఇప్పటికే మాజీ కేంద్ర మంత్రి, సినిమా నటుడు చిరంజీవితో అభ్యర్థి ఎంపికపై చర్చించారు. అయితే ఆయన ముందుగా ఇంటర్వ్యూ చూపలేదని, హోం మంత్రి పదవి ఆఫర్ చేయడంతో ఆలోచనలో పడినట్లు ప్రచారం జరుగుతున్నది. ఒకవేళ ఆయన పోటీ చేయలేనని చేతులు ఎత్తిస్తే, కమ్మ సామాజిక వర్గానికి చెందిన సినిమా నటుడు నాగార్జున పేరును సైతం పరిశీలిస్తున్నట్లు తెలుస్తున్నది. ఈ మేరకు ఆయనతో సంప్రదింపులు



జరుపుతున్నట్లు తెలిసింది. ఒకవేళ ఆయన సైతం నో చెప్పితే జూబ్లీహిల్స్ నియోజకవర్గంలో నివాసం ఉంటోన్న పలువురు పారిశ్రామిక వేత్తల పేర్లను సైతం పరిశీలిస్తున్నట్లు సమాచారం. **‘హోం’అఫర్తో పాజిటివ్ ఓపీనియన్...** ఇప్పటివరకు గ్రేటర్ హైదరాబాద్ పరిధి నుంచి కేబినెట్లో ప్రాతనిధ్యం లేదు. ఎందుకంటే 2023 అసెంబ్లీ ఎన్నికల్లో కాంగ్రెస్ నుంచి ఎమ్మెల్యేలు గెలవలేదు. ఉప ఎన్నికల్లో కంటోన్మెంట్ నుంచి శ్రీగణేష్ విజయం సాధించారు. కానీ ఎస్సీ సామాజిక వర్గం నుంచి ముగ్గురు మంత్రులు ఉండటంతో ఆయనకు ఛాన్స్ రాదు. గ్రేటర్ హైదరాబాద్కు మంత్రివర్గ ప్రక్షాళనలో

మంత్రి పదవి ఇవ్వక తప్పదు. అందుకని జూబ్లీహిల్స్ నియోజకవర్గానికి హోం మంత్రి ఇస్తామని ముందుగానే ప్రకటిస్తే, ఎన్నికల్లో పాజిటివ్ ఓపీనియన్ ఏర్పడుతుంది. అదే సమయంలో స్థానిక ప్రజలు కాంగ్రెస్ అభ్యర్థి గెలుపు కోసం ఓటు వేస్తారని అంచనాలో హస్తం లీడర్లు ఉన్నారు. అయితే హోం మంత్రి పదవి ప్రస్తుతం సీఎం రేవంత్ వద్దే ఉంది. భవిష్యత్లో జరిగే మంత్రివర్గ ప్రక్షాళనలో ఎవరికో ఒకరికి ఇవ్వక తప్పదు. అందుకని జూబ్లీహిల్స్ ఎన్నికల అభ్యర్థికి ఇస్తామని ప్రకటిస్తే అన్ని ఇంట్లా, బయటా రాజకీయ సమస్యలకు చెక్ పెట్టొచ్చని పూవుహంంలో రేవంత్ ఉన్నట్లు తెలుస్తున్నది.



అగ్ర రాజ్యం అమెరికా-భారత్ మధ్య సుంకాల వార్త నడుస్తోంది. నిన్యామొస్తుటిదాకా మంచి స్నేహ సంబంధాలు ఉన్న దేశాలు.. ప్రస్తుతం ఉద్రిక్త పరిస్థితులు నెలకొన్నాయి. భారత్పై తొలుత 25 శాతం సుంకాన్ని ట్రంప్ విధించారు. ఇది ఆగస్టు 7 నుంచి అమల్లోకి వచ్చింది. ఇంతలోనే మరో టాంప్ పేల్చారు. రష్యాతో సంబంధం పెట్టుకున్నందుకు మరో 25 శాతం సుంకం విధిస్తున్నట్లు ప్రకటించారు. ఇది ఆగస్టు 27 నుంచి అమల్లోకి వస్తుందని ప్రకటించారు. మొత్తంగా అమెరికా దేశాల్లో అత్యధికంగా భారత్పైనే సుంకం విధించారు. ఈ పరిణామం ఇరు దేశాల మధ్య ఉద్రిక్తతలకు దారితీసింది. ఈ పరిణామంపై ప్రధాని మోడీ స్పందిస్తూ.. తమకు అన్నదాతలే ముఖ్యమని.. ఎంత టారిఫ్లైనా భరిస్తామంటూ తెలిపారు. రైతుల కోసం ఎక్కువ రాజీవడబోమని తేల్చి చెప్పారు. అయితే తాజాగా అమెరికాపై ప్రతీకార సుంకాలకు భారత్ సిద్ధపడుతున్నట్లు తెలుస్తోంది. ఈనెలలోనే తొలి ప్రతీకార చర్య ఉండొచ్చని వార్తలు వినిపిస్తున్నాయి. ఈ మేరకు జాతీయ మీడియాలో కథనాలు వెలువడుతున్నాయి. ఎంపిక చేసిన అమెరికా వస్తువులపై సుంకాలు విధించాలని భావిస్తున్నట్లు సమాచారం. ఇదిలా ఉంటే సుంకాలపై తేలే భారత్తో ఎలాంటి చర్చలు ఉండవని ట్రంప్ తేల్చి చెప్పారు. చర్చలకు వాషింగ్టన్ ముందుకు రాకపోవడంతో

ప్రతీకారం తీర్చుకోవడమే ముందున్న మార్గమని.. సాధిక మార్గం లేదని విషయాలు తెలిసిన వ్యక్తి ఓ జాతీయ మీడియాతో పేర్కొన్నారు. **అనియా దేశాలపై టారిఫ్లు ఇలా..** భారత్ - 50 శాతం, సిరియా-41 శాతం, మయన్మార్-40 శాతం, లావోస్- 40 శాతం, ఇరాక్ -35 శాతం, చైనా -30 శాతం, కజకిస్తాన్-25 శాతం, వియత్నాం- 20 శాతం, శ్రీలంక-20 శాతం, పాకిస్తాన్-19 శాతం టారిఫ్ విధించారు. **మోడీ - పుతిన చర్యలు, స్నేహానికి వ్యాసం :** ఇటీవల ప్రధానమంత్రి మోడీ రష్యా అధ్యక్షుడు పుతినతో ఫోన్ ద్వారా ఒక ముఖ్యమైన చర్చ జరిపేవారు. ఈ చర్చల్లో, ఉక్రెయిన్ యుద్ధం, రష్యా ప్రస్తుత పరిస్థితి మరియు రెండు దేశాల మధ్య సంబంధాల గురించి లోతుగా చర్చించారు. ఈ చర్చల తర్వాత, ప్రధానమంత్రి మోడీ తన ఎక్స్ ప్లెజ్లో, “నేను నా మిత్రుడు పుతినతో ముఖ్యమైన చర్చలు జరిపాను. ఈ స్నేహాన్ని మరింత పెంచుకోవాలని మేము నిర్ణయించుకున్నాము. భారత్-రష్యా నిరంతరం సన్నిహిత మిత్రదేశాలుగా కొనసాగుతాయి” అని తెలిపారు. మోడీ ఈ మాటలు కేవలం దౌత్యపరమైన ప్రకటనలు మాత్రమే కాదు. భారత్పై అమెరికా విధించిన 50% పన్ను మరియు అంతర్జాతీయ ఒత్తిళ్ల మధ్య కూడా, భారత్ తన దీర్ఘకాల మిత్రదేశమైన రష్యాతో సంబంధాన్ని బలోపేతం చేసుకోవాలని నిర్ణయించుకుందనే



స్పష్టమైన సందేశాన్ని ఇది ప్రపంచానికి తెలియజేస్తుంది. **అమెరికాకు వ్యతిరేకంగా వరోక్ష సందేశం...** మోడీ ఈ చర్య ట్రంప్ కోపానికి ప్రధాన కారణమైంది. రష్యా నుండి చమురు కొనకూడదనే అమెరికా షరతును భారత్ వర్తింపుకోకుండా, పుతినతో స్నేహాన్ని బలోపేతం చేసుకోవాలని నిర్ణయించుకోవడంలో ఒక వరోక్ష సందేశం ఉంది. అదేమిటంటే, “అమెరికాను వ్యతిరేకించడానికి మేమిద్దరం సిద్ధంగా ఉన్నాము” అని. **ట్రంప్ షరతు:** డొనాల్డ్ ట్రంప్ భారతదేశంపై 50% పన్ను విధించడానికి, భారత్ రష్యా నుండి చమురు కొనడమే కారణమని పేర్కొన్నారు. కానీ, ఆయన భారత్ అమెరికా షరతుకు కట్టుబడి, రష్యాతో వ్యాపారాన్ని తగ్గిస్తుందని ఆశించారు. **మోడీ సమాధానం:** కానీ, మోడీ ప్రభుత్వం దీనికి విరుద్ధంగా రష్యాతో స్నేహాన్ని బలోపేతం చేసుకోవాలని నిర్ణయించుకుంది. “అమెరికాపై ఆధారపడకుండా, మా దేశ ప్రయోజనాలకు ఏది ముఖ్యమో అదే

చేస్తాం” అనే భారతదేశ విధానాన్ని ఇది సూచిస్తుంది. **ట్రంప్ కోపం మరియు దాని పరిణామాలు....** భారతదేశ ఈ వైఖరి ట్రంప్ కు పెద్ద నిరాశ మరియు కోపాన్ని కలిగించింది. అమెరికాకు లాంగ్ హోవడానికి నిరాకరించే దేశాలకు గుణపాఠం చెప్పాలనే ట్రంప్ ఆలోచనకు మోడీ చర్య ఒక సవాలుగా నిలిచింది. దీని ఫలితంగా, ట్రంప్ భారత్పై వరుసగా పన్ను విధించడం వంటి చర్యలు తీసుకుంటున్నారు. కానీ, ఈ చర్యలు అమెరికా దేశీయ ఆర్థిక వ్యవస్థనే ప్రభావితం చేశాయి. అంతేకాకుండా, ప్రపంచ దేశాలు డాలర్ కు ప్రత్యామ్నాయంగా ఒక సాధారణ కరెన్సీని వెతుకుతున్న తరుణంలో, రష్యాతో భారతదేశ బలమైన సంబంధం డాలర్ ప్రపంచ ఆధిపత్యాన్ని తగ్గించడానికి దారితీస్తుందని కూడా భావిస్తున్నారు. మొత్తంగా, మోడీ-పుతిన చర్చలు కేవలం దౌత్యపరమైన చర్చలు మాత్రమే కాదు, స్నేహాన్ని బలోపేతం చేసే ప్రపంచ క్రమంలో భారతదేశ ప్రత్యేకత మరియు దృఢమైన వైఖరిని ప్రపంచానికి తెలియజేసే ఒక ముఖ్యమైన సంఘటన.



సీఎం రేవంత్ రెడ్డితో మహేశ్ కుమార్ గాడ్ భేటీ.. కీలక అంశాలపై చర్చ

హైదరాబాద్: ముఖ్యమంత్రి రేవంత్ రెడ్డితో పీసీసీ అధ్యక్షుడు మహేశ్ కుమార్ గాడ్ భేటీ ముగిసింది. గంటన్నరకు పైగా సాగిన సమావేశంలో పలు కీలక అంశాలపై సుదీర్ఘంగా చర్చించారు. ప్రభుత్వ పథకాలను ప్రజల్లోకి విస్తృతంగా తీసుకెళ్లడంపై నేతలిద్దరూ మాట్లాడుకున్నారు. ఈ నెల 16 లేదా 17 తేదీల్లో పీసీసీ, పీఎస్ టీ భేటీ ఉండే అవకాశం ఉంది. ఈ సమావేశంలో మెజారిటీ నేతల అభిప్రాయాలను పరిగణనలోకి



మరోసారి సీఎం రేవంత్ ను టార్గెట్ చేసిన.. ఎమ్మెల్యే రాజగోపాల్ రెడ్డి

హైదరాబాద్: ఎమ్మెల్యే కోమటిరెడ్డి రాజగోపాల్ రెడ్డి మరోసారి సీఎం రేవంత్ రెడ్డిని టార్గెట్ చేస్తూ.. సంవలన వ్యాఖ్యలు చేశారు. ఈ మేరకు ఆయన 'ఎక్స్' వేదికగా.. రేవంత్ రెడ్డిపై విరుచకపడ్డారు. కాంగ్రెస్ పార్టీ అధిష్ఠానం తనకు మంత్రి పదవి ఇస్తామన్న హామీని అమలు చేయకుండా రాష్ట్ర ముఖ్య నేతలు అడ్డుకున్నారని మండిపడ్డారు. తనకు మంత్రి పదవి ఇస్తామని కాంగ్రెస్ హామీ ఇచ్చిన విషయాన్ని మీడియా ద్వారా ప్రజలకు వివరించినందుకు డిప్పుట్ల సీఎం భట్టి విక్రమార్కుకు రాజగోపాల్ రెడ్డి 'ఎక్స్' వేదికగా ధన్యవాదాలు తెలిపారు. తనకు మంత్రి పదవిపై హైకమాండ్ మాట ఇచ్చిన విషయం సహా.. కొందరు అడ్డుకుంటున్నారనే వాస్తవాలను భట్టి బయటపెట్టారని చెప్పారు. తనకు మంత్రి పదవి ముఖ్యం కాదన్నారు. ప్రజలుకు ఇచ్చిన హామీలను కాంగ్రెస్ సర్కారు అమలు చేయాలని, అవినీతి రహిత పాలన అందించాలని కోరుతున్నానని

పార్టీ విలీనంపై కేసీఆర్ అత్యవసర సమావేశం..!

సంగారెడ్డి, ఆగస్టు 11: ఎర్రపల్లిలోని ఫామ్ హౌస్ వేదికగా బీఆర్ఎస్ పార్టీ అధినేత, మాజీ సీఎం కేసీఆర్ తన ముఖ్య అనుచరులతో పరుసగా సమావేశాలు నిర్వహిస్తున్నారు. అందులో భాగంగా సోమవారం పార్టీ ముఖ్య నేతల కేటీఆర్, హరీష్ రావు, మాజీ ఎంపీ వినోద్ కుమార్తో ఆయన సమావేశమయ్యారు. ఈ సమావేశంలో కాళేశ్వరం కమిషన్ రిపోర్టుకు సంబంధించి సుప్రీంకోర్టుకు వెళ్లే విషయంపై వారు కూలంకుషంగా చర్చించారు. అలాగే ఫిరాయింపు ఎమ్మెల్యేల వ్యవహారంపై సైతం సుప్రీంకోర్టుకు వెళ్లాలని వారంతా నిర్ణయించారు. దీంతో పామ్ హౌస్ సమావేశానికి ప్రాధాన్యత సంతరించుకుంది. దీంతో పామ్ హౌస్ సమావేశానికి ప్రాధాన్యత సంతరించుకుంది. దీని విధంగా బీఆర్ఎస్ పార్టీని బీజేపీలో విలీనం అంటూ జరుగుతున్న ప్రచారాన్ని తిప్పికొట్టాలని ఈ సందర్భంగా పార్టీ కీలక నేతలకు అధినేత కేసీఆర్ స్పష్టమైన సూచన ఇచ్చినట్లు సమాచారం. రూ. లక్షల కోట్ల ప్రజాధనంతో నిర్మించిన కాళేశ్వరం ప్రాజెక్టులో భాగమైన మేడిగడ్డ బ్యారేజీ పిల్లర్లు కుంగిపోయాయి. ఈ నేపథ్యంలో ఈ వ్యవహారంపై రేవంత్ రెడ్డి ప్రభుత్వం.. జస్టిస్ పీసీ ఘోష్ కమిషన్ ను నియమించింది. దాదాపు 15 నెలల పాటు విచారించిన ఈ కమిషన్.. ఇటీవల ప్రభుత్వానికి నివేదిక అందజేసింది. ఈ నివేదికలో ఈ ప్రాజెక్ట్ నిర్మాణంలో అంతా బీఆర్ఎస్ పార్టీ అధినేత కేసీఆర్ కీలకమని స్పష్టం చేసినట్లు కథనాలు వెల్లవెత్తాయి. దీనిపై

సివిల్స్ అభ్యర్థులకు అగ్గిరకాలుగా సాయం చేస్తాం: భట్టి విక్రమార్కు



హైదరాబాద్: సివిల్స్ కు సన్నద్ధమయ్యే వారికి ఎంతో కొంత సాయం చేయాలని ఉప ముఖ్యమంత్రి భట్టి విక్రమార్కు అన్నారు. హైదరాబాద్ లోని ప్రజాభవన్ లో నిర్వహించిన కార్యక్రమంలో 'రాజీవ్ గాంధీ సివిల్స్ అభ్యుదయ హస్తం' పథకం కింద సివిల్స్-2025లో మెయిన్స్ కు ఎంపికైన అభ్యర్థులకు రూ.లక్ష చెక్కులను మంత్రి కోమటిరెడ్డితో కలిసి ఆయన పంపిణీ చేశారు. సింగరేణి సంస్థ ఆధ్వర్యంలో సివిల్స్-2024 విజేతలకు సన్మాన కార్యక్రమం నిర్వహించారు. ఈ సందర్భంగా భట్టి విక్రమార్కు మాట్లాడుతూ.. రాజీవ్ గాంధీ సివిల్స్ అభ్యుదయ హస్తం పథకం ద్వారా అభ్యర్థులకు సాయం అందిస్తామన్నారు. ఈ పథకాన్ని విజయవంతంగా రెండో సంవత్సరం అమలుచేస్తున్నామన్నారు. సివిల్స్ అభ్యర్థులు పరీక్షలకు సిద్ధమయ్యేందుకు రాష్ట్ర ప్రభుత్వం అన్నివిధాలా సాయం అందించడానికి సిద్ధంగా ఉందని చెప్పారు.



దీల్ల, ఎస్సీఆర్ లోని అన్ని వీధి కుక్కలను పెల్లర్లకు తరలించాలని సుప్రీం కోర్టు అధికారులకు ఆదేశాలు జారీ చేసింది. వీధుల్లో కుక్కల బెడద, కుక్కకాటు, రేబిన్ వంటి కారణాల వల్ల మరణాలు పెరుగుతుండటం వల్ల ఆందోళన వ్యక్తం చేస్తూ.. ఈ ఆదేశాలు జారీ చేసింది. 8 వారాల్లోపు అన్ని వీధి కుక్కలను పెల్లర్లకు తరలించాలని చెప్పింది. ఈ చర్యలను అడ్డుకోవడానికి ఏవైనా సంస్థలు ప్రయత్నిస్తే కఠిన చర్యలు ఎదుర్కోవాల్సి వస్తుందని హెచ్చరించింది. వీధి కుక్కల దాడుల వల్ల దీల్ల, ఎస్సీఆర్ ల పరిధిలో రేబిన్ మరణాల సంఖ్య పెరుగుతోందని వస్తున్న వార్తలను పరిగణనలోకి తీసుకున్న జస్టిస్ పార్థివాలా, జస్టిస్ ఆర్. మహదేవన్ లతో కూడిన ధర్మాసనం ఈ విషయంపై విచారణ కొనసాగిస్తోంది. దీనిపై కేంద్ర ప్రభుత్వ వాదనలు మాత్రమే వింటామని.. తమ ఆదేశాలకు వ్యతిరేకంగా జంతు ప్రేమికులు, ఇతర పార్టీలు, సంస్థలు వేసిన పిటిషన్లను విచారించబోమని అత్యున్నత న్యాయస్థానం స్పష్టం చేసింది. ప్రజాప్రయోజనాలను దృష్టిలో పెట్టుకొని ఈ ఆదేశాలు జారీ చేశామని ధర్మాసనం పేర్కొంది. వీలైనంత త్వరగా దీల్లలోని అన్ని ప్రాంతాల నుంచి కుక్కలను దూర ప్రాంతాలకు తరలించాలని అధికారులను ఆదేశించింది. వీధికుక్కల తరలింపు ప్రదేశాలపై జస్టిస్ పార్థివాలా సౌలీసిటర్ జనరల్ శుభాంగి మెహతా అభిప్రాయాన్ని కోరగా.. ఇందుకోసం ఇప్పటికే ఓ ప్రదేశాన్ని గుర్తించారని తెలిపారు. జంతు హక్కుల కార్యకర్తలు స్టే ఆర్డర్ పొందడంతో ఆ పనులు నిలిచిపోయాయని న్యాయస్థానానికి వివరించారు. దీంతో ఆగ్రహించిన జస్టిస్ పార్థివాలా 'ఆ జంతు ప్రేమికులందరూ కలిసి రేబిన్ తో ప్రాణాలు కోల్పోయిన వారిని తిరిగి తీసుకురాగలుతారా?' అని ప్రశ్నించారు. వీధి కుక్కలను దత్తత తీసుకోవడానికి కూడా ఎవరికీ అనుమతి ఇవ్వద్దని అన్నారు. కుక్కల కోసం వెంటనే పెల్లర్లను నిర్మించాలని అధికారులను ఆదేశించారు.

హైద్రాబాద్ మార్షల్స్ ఫార్మ్.. స్పందించిన రంగనాథ్



హైదరాబాద్: రాష్ట్ర ప్రభుత్వం జీతాలు తగ్గించడంపై హైద్రాబాద్ మార్షల్స్ ఆందోళన చేపట్టారు. విధులను బహిష్కరించి తమకు న్యాయం చేయాలని నిరసన వ్యక్తం చేశారు. దీంతో హైద్రాబాద్ కంట్రోల్ రూమ్ సేవలతోపాటు ట్రైనింగ్, ప్రజావాణి సేవలు నిలిచిపోయాయి. ఈ విషయంపై తాజాగా.. హైద్రాబాద్ కమిషనర్ రంగనాథ్ స్పందించారు.

హైద్రాబాద్ మార్షల్స్ ఆందోళనపై ఆయన ఇవాళ(సోమవారం) మీడియాతో మాట్లాడారు. హైద్రాబాద్ మార్షల్స్ ఆందోళన టీ కప్పులో తుఫాను లాంటిదని కమిషనర్ రంగనాథ్ చెప్పుకొచ్చారు. జీవో ప్రకారం ఒక స్టేట్ జీతం విరుదల చేశారని తెలిపారు. హైద్రాబాద్ పనిచేస్తున్న వారి జీతాలు తగ్గే అవకాశం లేదని స్పష్టం చేశారు. చిన్న కన్స్ట్రక్షన్ తో మార్షల్స్ ఆందోళన చెందారని వివరించారు. అందరికీ అర్థం అయ్యేలా వివరించామని పేర్కొన్నారు. వాళ్ళు కూడా సంతోష పడ్డారని చెప్పారు. హైద్రాబాద్ పని చేస్తున్న మార్షల్స్ ఇంకా జీతం పెరుగుతుందని రంగనాథ్ వెల్లడించారు. మున్సిపల్ అడ్మినిస్ట్రేషన్ & అర్బన్ డెవలప్ మెంట్ శాఖ కూడా.. జీతాలు పెంచే అంశంపై పరిశీలన చేస్తుందని తెలిపారు. హైద్రాబాద్ మార్షల్స్ పట్ల ఏ అధికారి అమర్యాదగా ప్రవర్తించినా ఉపేక్షించేది లేదని హెచ్చరించారు. అలా ఎవరైనా చేస్తే.. నేరుగా తన దృష్టికి తీసుకురావాలని భరోసా ఇచ్చారు. ఇతర రాష్ట్రాల్లో కూడా సమీక్షించి అక్కడ పరిస్థితిని చూసి జీతాలు పెంచే ప్రయత్నం చేస్తామని పేర్కొన్నారు. ఎక్కువ గంటలు పనిచేస్తే.. ఓవర్ టైమ్ ఇవ్వాలనే అంశాన్ని కూడా పరిశీలిస్తామని రంగనాథ్ వెల్లడించారు.



హైదరాబాద్: కాగ్ త్రైమాసిక నివేదిక ప్రకారం రాష్ట్ర ఆదాయం బాగా తగ్గిందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ అన్నారు. ఈమేరకు ఆయన 'ఎక్స్' వేదికగా పోస్టు చేశారు. రాష్ట్ర ఆదాయం తగ్గద.. ప్రమాద ఘంటికలను మోగిస్తోందన్నారు. కాంగ్రెస్ ప్రభుత్వ వైఫల్యంతో ఆర్థిక రంగం దెబ్బతింటోందని విమర్శించారు. ఆరు గ్యారంటీల కాంగ్రెస్ హామీ.. ఆర్థిక రంగానికి నష్టం చేసిందని

ఎద్దేవా చేశారు. "రాష్ట్ర ఆదాయం తగ్గుతుంటే.. అప్పులు మాత్రం పెరుగుతున్నాయి. రూ.2,738 కోట్ల మిగులు ఉంటుందని బడ్జెట్లో చూపారు. మొదటి త్రైమాసికానికి రూ.10,583 కోట్ల రెవెన్యూ లోటు వచ్చింది. మూడు నెలల్లోనే రూ.20,266 కోట్లు అప్పుగా తీసుకున్నారు. ఒక్క రోడ్డు వేయలేదు.. ఒక్క కొత్త ప్రాజెక్టు కట్టలేదు. ఆర్థిక రంగాన్ని ఎలా గాడిన పెడతారో కాంగ్రెస్ ఆర్థిక నిపుణులు చెప్పగలరా?" అని కేటీఆర్ ప్రశ్నించారు.



హనుమకొండ: హనుమకొండలోని రామ్ నగర్ లో మంత్రి కొండా సురేఖ ఇంటి వద్ద ఉద్రేక వాతావరణం నెలకొంది. మధ్యాహ్న భోజన పథకాన్ని అక్షయపాత్రకు ఇవ్వద్దని మధ్యాహ్న భోజన పథకం కార్మికులు మంత్రి ఇంటిని ముట్టడించారు.

వెంటనే 8 నెలల పెండింగ్ బిల్లులు ఇవ్వాలని, కార్మికుల సమస్యలను పరిష్కరించాలని నినాదాలు చేశారు. మంత్రి ఇంటికి చొరబడే ప్రయత్నం చేయగా సుజేదారి పోలీసులు వారిని అడ్డుకొని పోలీసు స్టేషన్ కు తరలించారు.

దిల్లీ: ఒంగోలులో తెదేపా నేత వీరయ్య చౌదరి హత్య కేసు నిందితుడికి ముందస్తు బెయిల్ మంజూరు చేసేందుకు సుప్రీం కోర్టు నిరాకరించింది. ప్రధాన నిందితుడు సురేష్ బాబు దాఖలు చేసిన పిటిషన్ పై విచారణ చేపట్టిన జస్టిస్ రాజేష్ బిందాల్, జస్టిస్ మన్మోహన్ ధర్మాసనం ఈ మేరకు స్పష్టం చేసింది. ఈ కేసులో ఇప్పటికే 9 మందిని పోలీసులు అరెస్టు చేశారు. సురేష్ బాబు పరారీలో ఉన్నట్లు గతంలో పోలీసులు వెల్లడించారు. ఈ నేపథ్యంలో ముందస్తు బెయిల్ కు అతడికి అర్హత లేదని సర్వోన్నత న్యాయస్థానం వెల్లడించింది. కేసులో డబ్బులు చేతులు మారడం, ఫోన్ కాల్స్ సహా తగినన్ని ఆధారాలు ఉన్నాయని ధర్మాసనం స్పష్టం చేసింది. మిగిలిన నిందితులకు రెగ్యులర్ బెయిల్ వచ్చిందని పిటిషనర్ తరపు న్యాయవాది చెప్పగా.. కింది కోర్టులో తెచ్చుకోవాలని ధర్మాసనం సూచించింది.

పాయల్ కిల్లింగ్ లుక్స్.. పిచ్చెక్కిపోవాలంటే..!

ఆరెక్స్ 100 బ్యూటీ పాయల్ రాజ్ పుత్ ఎందుకో కెరీర్ లో వెనకపడింది. మంగళవారం తర్వాత మళ్ళీ తిరిగి ఫాంటాకి వస్తుందని భావించినా ఎందుకో అమ్మడు సరైన ఛాన్స్ లు అందుకోవట్లేదు. లాస్ట్ ఇయర్ రక్షణ అంటూ ఒక అటెన్షన్ చేసింది కానీ అది కూడా వర్క్ అవుట్ కాలేదు. ఇక ప్రస్తుతం ఆది సాయి కుమార్ హీరోగా చేస్తున్న కిరాతక సినిమాలో నటిస్తుంది పాయల్. ఆ సినిమాతో పాటు తమిళ లో గోల్ మాల్, ఎంజల్ అనే రెండు సినిమాలు చేస్తుంది. అంతకుముందు వంజాబి, హిందీ, తెలుగు, ఒక కన్నడ సినిమా మాత్రమే చేసిన పాయల్ రాజ్ పుత్ ఇప్పుడు తమిళ పరిశ్రమకు ఎంట్రీ ఇస్తుంది. ఐతే పాయల్ సినిమాల కన్నా తన ఫోటో షూట్స్ తో ఆడియన్స్ ని ఎట్రాక్ట్ చేస్తుంది. తన ఫ్యాన్స్ అండ్ ఫాలోవర్స్ ని ఎప్పుడు నిరాశ చెంద నివ్వదు పాయల్. ఈ క్రమంలో తన ఫోటో షూట్స్ వారిని ఎంటర్టైన్ చేస్తాయి. లేటెస్ట్ గా పాయల్ గ్లామర్ షో చేస్తూ షేర్ చేసిన ఫోటో షూట్ ఆమె ఫాలోవర్స్



ని పిచ్చెక్కిపోయేలా చేసింది. బ్లాక్ కలర్ స్వీట్ లెస్ జాకెట్, డెనిమ్ షార్ట్స్ తో పాయల్ అందాల రచ్చ ఆడియన్స్ కి కనువిందు చేస్తుంది. అంతేకాదు ఆ గ్లామర్ షోకి తోడు అమ్మడి ఓర చూపులు మెంటల్ ఎక్కించేస్తున్నాయంటే నమ్మాల్సిందే. ఒక స్టార్ మెడియల్ అయిన పాయల్ రాజ్ పుత్ ఇలా కేవలం ఫోటో షూట్స్ కే అంకితం అవ్వడం ఇబ్బందిగానే అనిపించినా అమ్మడు మాత్రం తన కెరీర్, తన ఫ్యాన్స్ తో సంతుష్టి చెందుతుంది. పాయల్ రాజ్ పుత్ కి సినిమాల ఫలితాలు వాటి వల్ల వచ్చే ఛాన్స్ లు ఎలా ఉన్నా ఇలా ఫోటో షూట్స్ తోనే ఎక్కువ మైలేజ్ వస్తుంది. మరి అమ్మడు తిరిగి ఫాంటాకి రావాలని విశ్వ ప్రయత్నాలు చేస్తున్నా అవకాశాలు పెద్దగా రావట్లేదు. ఐతే పాయల్ ఫ్యాన్స్ మాత్రం తమకు ఇలా ఫోటో షూట్స్ చేసినా చాలని అంటున్నారు. పాయల్ లాంటి అందాల భామ ఇలా కెరీర్ లో వెనకపడం ఆమె ఫ్యాన్స్ ని కలవరపరిచేలా చేస్తుంది. ఐతే రానున్న సినిమాలతో అయినా పాయల్ కి సక్సెస్ వచ్చి తద్వారా మరిన్ని అవకాశాలు రావాలని ఫ్యాన్స్ కోరుతున్నారు. మరి అది జరుగుతుందా లేదా అన్నది ఆ సినిమాల వచ్చాక తెలుస్తుంది.

బల్ల గుబ్బి మలీ ఎగ్ డోశను ఎత్తేసింబి!

కన్నడ బ్యూటీ వర్ష బొలమ్మ కు యూత్ లో మంచి ఫాలోయింగ్ ఉంది. సక్సెస్ లతో పనిలేకుండా అమ్మడికి క్రేజ్ ఉంది. కోలీవుడ్ లో కెరీర్ ప్రారంభించిన అమ్మడిప్పుడు అన్ని భాషల్లోనూ సినిమాలు చేస్తోంది. దక్షిణాదిన అన్ని భాషల్ని టచ్ చేసింది. చూసి చూడంగానే చిత్రంతో లాంచ్ అయిన బ్యూటీ జాను మిడిల్ క్లాస్ మెలోడీస్ లాంటి చిత్రాలతో మరింత దగ్గరైంది. మీడియం బడ్జెట్ చిత్రాలతో నిర్మాతలకు అందుబాటులో ఉన్న నాయిక. తాజాగా రిలీజ్ అయిన తమ్ముడు లో కూడా నటించిన సంగతి తెలిసిందే. ఈ సినిమాపై చాలా ఆశలు పెట్టుకుంది. కానీ వాటిని అందుకోవడంలో తమ్ముడు వేగం చూపించలే కపో తున్నాడు. ఆ సంగతి వక్కన బెడితే వర్ష మంచి పుడీ కూడా. రెండేళ్ల వయసులోనే మూడు గుబ్బి లాగిం చేసింది. ఎగ్ ప్యాపరెట్. తాజాగా వర్ష ఎగ్ డోశను ఏ రేంజ్ లో ఆస్పాదించిందో తెలిస్తే చెప్పి స్పెషలిస్ట్ కూడా వర్ష రేంజ్ లో ఎలివేషన్ ఇవ్వలేదేమో అనిపిస్తుంది. తమ్ముడు షూటింగ్ లో భాగంగా రంపచోడవరం రోడ్డు పక్కనే ఉన్న చిన్న హోటల్ లో యగ్ డోశను



మాత్రం ఎప్పటికీ మర్చిపోలేనంటోంది. ఎగ్ డోశను వేసిన విధానం...కాల్చిన విధానాన్ని వర్ష భోతే వివరించింది. ఆ రుచి గురించి చెబుతూ జీవితంలో ఇంతవరకూ అంత బేస్ట్ ఎగ్ డోశ తినలేదని. ఈ విషయాన్ని బల్ల గుబ్బి మరీ చెప్పింది. దానికి సంబంధించిన వీడియో ఒకటి వైరల్ అవుతుంది. ఎగ్ డోశ గురించి వర్ష చెబుతున్నప్పుడు ముఖంలో ఆ ఎక్స్ ప్రెషన్ చూస్తే ఆ డోశ బేస్ట్ ను అమ్మడు ఏ రేంజ్ లో ఆస్పాదించిందో అర్థమవుతుంది. ఏది ఏమైనా మరోసారి తాను ఎగ్ ప్రియురాలని నిరూపించింది. ఆ ఎగ్ డోశ చేసింది ఓ కూడా ఓ అంటే అని తెలిపింది. అవిడెవరో తెలిస్తే కుమారీ అంటే వైరల్ అయినట్లు అవ్వడం ఖాయం. ఈ మధ్య కాలంలో వుడ్ వీడియోలు ఎక్కువగా వైరల్ అవుతోన్న సంగతి తెలిసిందే.



సుహాస్ 'ఓ భామ అయ్యో రామ్'.. బ్యూటీఫుల్ ట్రైలర్ చూశారా?



విభిన్నమైన, వైవిధ్యమైన కథాంశాలను ఎంచుకోవడంలో పేరుగాంచిన యగ్ అండ్ ప్రామిసింగ్ హీరో సుహాస్.. ఇప్పుడు కొత్త రొమాంటిక్ కామెడీ ఎంటర్టైనర్ ఓ భామ అయ్యో రామ్ మూవీతో ఇప్పుడు ప్రేక్షకుల ముందుకు రానున్నారు. మాల్షివ్డ్ మూవీ జో లో తన రోల్ తో క్రేజ్ సంపాదించుకున్న మాళవిక మనోజ్.. సుహాస్ సరసన నటిస్తున్నారు. ఓ భామ అయ్యో రామ్ మూవీతోనే టాలీవుడ్ సినీ ఇండస్ట్రీలోకి వస్తున్నారు. రామ్ గోధల దర్శకత్వం వహిస్తున్న ఆ సినిమాను వీ ఆఫ్ బ్యానర్ పై హరీష్ నల్ల నిర్మిస్తున్నారు. ప్రముఖ దర్శకులు మారుతి, హరీష్ శంకర్ అతిథి పాత్రలో కనిపించబోతున్నా రు. స్పిరిట్ మీడియా బ్యానర్ పై రానా దగ్గబాటి.. సినిమాను రిలీజ్ చేస్తున్నారు. ఇప్పటికే అన్ని పనులు పూర్తి చేసిన మేకర్స్.. ప్రస్తుతం ప్రమాషన్స్ చేపడుతున్నారు. వరుసగా అప్డేట్స్ ఇస్తున్నారు. ఆడియన్స్ ను మంచి రెస్పాన్స్ అందుకుంటున్నారు. తాజాగా థియేట్రీకల్ ట్రైలర్ ను రిలీజ్ చేశారు. ప్రస్తుతం సోషల్ మీడియాలో వైరల్ అవుతున్న ట్రైలర్.. అందరినీ ఆకట్టుకుని సందడి చేస్తోంది. ట్రైలర్ బిట్స్.. ఓ భామ అయ్యో రామ్ క్యూట్ అండ్ ఎంటర్టైనింగ్ లవ్ స్టోరీలా సినిమా ఉండనున్నట్లు అర్థమవుతుంది. ఎంటర్టైన్మెంట్ తోపాటు ఎమోషన్,

'కూలీ' పోస్టర్.. అలా అంటున్నారేంటి?



కోలీవుడ్ సూపర్ స్టార్ రజినీకాంత్, ప్రముఖ దర్శకుడు లోకేష్ కనగరాజ్ కాంబినేషన్ లో రూపొందుతున్న కూలీ మూవీ రిలీజ్ కు సిద్ధమవుతున్న విషయం తెలిసిందే. యాక్షన్ థ్రిల్లర్ గా రెడీ అవుతున్న ఆ సినిమా.. ఆగస్టు 14వ తేదీన వరల్డ్ వైడ్ గా గ్రాండ్ గా రిలీజ్ కానుంది. పాన్ ఇండియా రేంజ్ లో సందడి చేయనుంది. అయితే కూలీ మూవీని సన్ పిక్చర్స్ బ్యానర్ పై కళానిధి మారన్ నిర్మిస్తుండగా.. పొడుగు కాళ్ల సుందరి హుజా హెగ్డే స్పెషల్ సాంగ్ లో సందడి చేయనున్నారు. టాలీవుడ్ కింగ్ నాగార్జున కీలక పాత్ర పోషిస్తున్నారు. ఆయనతోపాటు ఉపేంద్ర, సౌబిన్ షాహిర్, శ్రుతిహాసన్ యాక్ట్ చేస్తున్నారు. బాలీవుడ్ స్టార్ హీరో అమీర్ ఖాన్ కూడా నటిస్తున్నారు. అమీర్ నటిస్తున్న విషయాన్ని అనాన్స్ చేస్తూ.. మేకర్స్ రీసెంట్ గా పోస్టర్ రిలీజ్ చేశారు. ఆ సమయంలో ఐమ్మాక్స్ లోనూ రిలీజ్ చేస్తామని పోస్టర్ లో మెన్షన్ చేశారు. ఇప్పుడు ఆ విషయమే చర్చనీయాంశంగా మారింది. ఎందుకంటే.. ఐమ్మాక్స్ ఫార్మాట్ లో కూలీ మూవీ విడుదల అవ్వడానికి ఇంకా డీల్ ఫిక్స్ అవ్వలేదట. ఎందుకంటే

ఇప్పటికే బాలీవుడ్ మూవీ వార్-2 మేకర్స్ తోపాటు ఐమ్మాక్స్ ఓప్పందం కుదుర్చుకుంది. ఆ సినిమా కూడా ఆగస్టు 14వ తేదీన రిలీజ్ కానుంది. దీంతో వేరే సినిమా ఆ రోజు ఐమ్మాక్స్ ఫార్మాట్ లో విడుదల అయ్యే అవకాశం లేదు. అయినప్పటికీ.. పోస్టర్ లో కూలీ మేకర్స్ ఐమ్మాక్స్ లోగోను వేశారు. ఇప్పుడు ఆ విషయాన్ని ప్రస్తావిస్తూ.. ఐమ్మాక్స్ బ్రాండింగ్ నియమాలకు కూలీ మూవీ పోస్టర్ విరుద్ధంగా ఉందని కామెంట్లు పెడుతున్నారు. ఇటువంటి చర్యలు.. పరిశ్రమ పద్ధతుల పట్ల గౌరవం గురించి ప్రశ్నలను లేవనెత్తుతాయని అభిప్రాయపడుతున్నారు. ఒకవేళ ఐమ్మాక్స్ తో చర్చలు జరుపుతున్నా.. లోగో ఉపయోగించకూడదని అంటున్నారు. ఒప్పందం కుదరకుండా లోగో వేస్తే ప్రేక్షకులను తప్పుదారి వల్లించినట్లు అవుతుందని చెబుతున్నారు. ఏదేమైనా మార్గదర్శకాలకు కట్టుబడి ఉండటం ప్రాధాన్యమని అంటున్నారు. ముఖ్యంగా ఐమ్మాక్స్ వంటి విషయాల్లో కరెక్ట్ గా ఉండాలని నూచిస్తున్నారు. ఏదేమైనా ఐమ్మాక్స్ ఇప్పుడు విషయంలో కూలీ మేకర్స్ కే అసలు విషయం తెలియాలి.

వెంకీ సినిమాలో ఛాన్స్ కొట్టేసిన ఆస్కార్ బ్యూటీ?

ఈ ఏడాది సంక్రాంతికి వస్తున్నాం మూవీతో బ్లాక్ బస్టర్ ను అందుకున్న వెంకటేష్ తన తర్వాతి సినిమాల విషయంలో ఎన్నో జాగ్రత్తలు తీసుకుంటున్నారు. సంక్రాంతి వస్తున్నాం సినిమాతో వచ్చిన సక్సెస్ ను కాపాడుకోవాలని ఏ కథ పడితే అది కాకుండా మంచి స్క్రిప్ట్ తో సినిమా చేయాలని చూస్తున్నారు విక్రీ వెంకటేష్. వెంకీ తన తర్వాతి సినిమాను ఎవరితో చేస్తారనేది ఆసక్తికరంగా మారింది. ఈ నేపథ్యంలో మాటల మాంత్రికుడు త్రివిక్రమ్ దర్శకత్వంలో వెంకీ ఓ సినిమాను చేయబోతున్నట్లు ఇప్పటికే వార్తల్లోస్తున్న సంగతి తెలిసిందే. వీరి కాంబినేషన్ లో రానున్న సినిమాకు సంబంధించిన ఆధికారిక ప్రకటనైతే రాలేదు కానీ ఆగ్రెడ్ ఈ సినిమాకు సంబంధించిన



వర్బ్ వేగంగా జరుగుతున్నట్లు తెలుస్తోంది. ఇప్పటికే త్రివిక్రమ్ సినిమాకు కథను లాక్ చేసి ప్రీ ప్రొడక్షన్ వర్క్ కూడా పూర్తి చేశారని అంటున్నారు. ఈ సినిమాకు వెంకట రమణ కేరాఫ్ ఆనంద నిలయం అనే టైటిల్ ను అనుకుంటున్నారని కూడా వార్తలు వినిపిస్తున్నాయి. గతంలో వెంకీ నటించిన సువ్య నాకు నచ్చాన్, మల్లీశ్వరి సినిమాలకు త్రివిక్రమ్ టైలర్ గా పని చేయగా ఆ రెండు సినిమాలూ మంచి హిట్లుగా నిలిచాయి. కానీ త్రివిక్రమ్ డైరెక్టర్ గా మారాక మాత్రం వీరిద్దరూ కలిసి పని చేసింది లేదు. ఇన్నేక్షకు వీరిద్దరి కాంబోలో సినిమా రానుండటంతో ఈ కాంబినేషన్ పై అందరికీ భారీ అంచనాలున్నాయి. అయితే ఈ సినిమాకు సంబంధించి ఓ క్రేజీ న్యూస్ ఫిల్మ్ న్యూస్ సర్కిల్స్ లో వినిపిస్తోంది. వెంకీ- త్రివిక్రమ్ కాంబినేషన్ లో రానున్న సినిమాలో ఇద్దరు హీరోయిన్లు నటించనుండగా, అందులో ఆస్కార్ బ్యూటీ నిధి అగర్వాల్ ఒక హీరోయన్ గా ఫిక్స్ అయినట్లు సమాచారం. త్వరలో సినిమాను మొదలుపెట్టి 2026 సమ్మర్ కు రిలీజ్ చేయాలని మేకర్స్ ప్లాన్ చేస్తున్నట్లు తెలుస్తోంది. వెంకీ కెరీర్లో 77వ సినిమాగా తరకెక్కుతున్న ఈ సినిమా ఎప్పుడొచ్చినా ఆడియన్స్ అంచనాలకు తగ్గట్టే ఉంటుందని భావిస్తున్నారు. కాగా నిధి అగర్వాల్ ప్రస్తుతం హరి హర వీరమల్లు, ది రాజా సాట్ సినిమాల్లో నటిస్తున్న సంగతి తెలిసిందే.

ఉర్దీ జావేద్ ని టాలీవుడ్ కి తెస్తున్నారా?

ఉర్దీ జావేద్ పరిచయం అవసరంలేని పేరు. బాలీవుడ్ లో సినిమాలు చేయలేదు. కానీ సోషల్ మీడియాలో ఎంతో ఫేమస్ . బాలీవుడ్ స్టార్ హీరోయన్ ని మించిన ఫాలోయింగ్ ఉర్దీ సొంతం అనడంలో ఎలాంటి సందేహం లేదు. వింతైన డిజైనర్ దుస్తుల్లో అందాల ప్రదర్శనలో తానో సంచలనం. డిజైనర్ దుస్తుల్లో రాడైక్కిందంటే? అక్కడ ట్రాపిక్ జామ్ అవ్వాల్సిందే. ఇన్ స్టా హీటెక్కుల్సిందే. డ్యాష్ అండ్ డేరింగ్ గాజ్. తనదారికి అడ్డాస్తే సెలబ్రిటీలనే ఎదురిస్తుంది. నువ్వెంత అంటే నువ్వెంత అంటుంది. ఇలాంటి వివాదాలు అమ్మడి పేరిట చాలానే ఉన్నాయి. శిల్పా శెట్టి భర్త రాజ్ కుంద్రా తో కూడా తగాదాకి దిగిన సంగతి తెలిసిందే. ఇలా ఇంత ఫేమస్ అయినా అమ్మడికి బాలీవుడ్ లో మాత్రం ఇప్పటికీ అవకాశాలు రాలేదు. కొన్ని టీవీ షోలు.. వెబ్ సీరీస్ లు చేసింది. సినిమా ఛాన్సులు మాత్రం రాలేదు. ఈ నేపథ్యంలో ఉర్దీ ని టాలీవుడ్ కి తీసుకొచ్చే బాధ్యతను ఓ దర్శక,



నిర్మాత తీసుకున్నాడట. ఉర్దీని హీరోయన్ గా పెట్టి సినిమా తీస్తే ఎలా ఉంటుంది? అన్న ఆలోచనతో ముంబై వైపు మళ్లినట్లు సమాచారం. ఆ దర్శక, నిర్మాత వెనుక మరో దర్శకుడి హస్తం కూడా ఉందిట. సోషల్ మీడియాలో ఉర్దీ ఫాలోయింగ్ చూసే ఈ ఛాన్స్ తీసుకుంటున్నట్లు తెలుస్తోంది. మరి ఉర్దీని ఎలాంటి పాత్రలో చూపిస్తారో చూడాలి. ఉర్దీ కూడా అందాల ప్రదర్శనకు ఏమాత్రం వెనకడుగు వేయదు. ఆఫ్ ది స్ట్రీట్ లో నే చిచ్చర పిడుగులా చెలరేగిన బ్యూటీ ఆన్ ది స్ట్రీట్ పై ఆగుతుందా? ఆ దర్శక , నిర్మాతలిద్దరు కూడా హీరోయిన్ స్వస్థ అందంగా చూపించడంలో ఎక్స్ పర్ట్ లే. గతంలో కొన్ని బోల్డ్ అటెంప్ట్ లు చేసిన అనుభవం కూడా ఉంది. ఉర్దీ ఇమేజ్ కూడా ఈ సయా డైరెక్టర్లు భాగానే వర్కౌట్ అవుతుంది. మరి ఈ ప్రచారంలో నిజమెంతో? తెలాలి. అలాగే ఈ అవకాశం నిజమే అయితే? ఉర్దీ జావేద్ రియాక్షన్ ఎలా ఉంటుంది? అన్నది అంతో ఆసక్తికరం.